

श्री.आर.बी. बुरुड, तत्कालिन उप मुख्य कार्यकारी अधिकारी (रोहयो), विभागीय आयुक्त कार्यालय, अमरावती विभाग, अमरावती यांना महाराष्ट्र विकास सेवा गट-अ मधून गट-ब मध्ये पदावनत करुन शासन सेवेत पुनःस्थापित करण्याबाबत.

महाराष्ट्र शासन ग्राम विकास विभाग

शासन आदेश क्रमांक: मविसे-१०१४/प्र.क्र.२८०/२०१४/आस्था-३

बांधकाम भवन, २५, मझबान पथ,

फोर्ट, मुंबई - ४०० ००१

तारीख: ०२ ऑगस्ट, २०१६

संदर्भ -

- १) शासन आदेश, ग्राम विकास व जलसंधारण विभाग, क्र.मविसे-१०/२०००/प्र.क्र.३२३१ (भाग-३)/आस्था-३(१०), दिनांक २४.६.२०१४.
- २) मा.महाराष्ट्र प्रशासकीय न्यायाधिकरण, मुंबई, खंडपीठ नागपूर यांनी मूळ अर्ज क्र.६१८/२०१४ संदर्भात दिनांक २५.६.२०१५ रोजी दिलेले अंतिम आदेश.
- ३) मा.उच्च न्यायालय, मुंबई, खंडपीठ नागपूर यांनी रिट याचिका क्र.६२७/२०१६ संदर्भात दिनांक २८.३.२०१६ रोजी दिलेले अंतिम आदेश.

शासन आदेश -

ज्याअर्थी, संदर्भाधीन क्र.१ येथील दिनांक २४.६.२०१४ च्या शासन आदेशान्वये श्री.आर.बी. बुरुड, तत्कालिन उप मुख्य कार्यकारी अधिकारी (रोहयो), विभागीय आयुक्त कार्यालय, अमरावती विभाग, अमरावती यांनी परिविक्षाधीन नियमातील आणि विभागीय परीक्षा नियमातील तरतूदीनुसार विहित विभागीय परीक्षा उत्तीर्ण केली नसल्यामुळे त्यांच्या सेवा समाप्त करण्यात आल्या होत्या.

आणि ज्याअर्थी, यासंदर्भात श्री.आर.बी. बुरुड यांनी मा.महाराष्ट्र प्रशासकीय न्यायाधिकरण, मुंबई, खंडपीठ नागपूर येथे मूळ अर्ज क्र.६१८/२०१४ दाखल केला होता.

आणि ज्याअर्थी, मा.न्यायाधिकरणाने दिनांक २५.६.२०१५ रोजी श्री.बुरुड यांचा मूळ अर्ज मान्य करुन त्यांना महाराष्ट्र विकास सेवा गट-अ मधून गट-ब मध्ये पदावनत करुन शासन सेवेत पुनःस्थापित करण्याचे आदेश दिले आहेत.

आणि ज्याअर्थी, मा.न्यायाधिकरणाच्या सदर निकालाविरुद्ध शासनाच्या वतीने मा.उच्च न्यायालय, मुंबई, खंडपीठ नागपूर येथे रिट याचिका क्र.६२७/२०१६ दाखल करण्यात आली.

आणि ज्याअर्थी, सदर रिट याचिकेसंदर्भात निर्णय देताता, मा.उच्च न्यायालयाने त्यांच्या दिनांक २८.३.२०१६ च्या आदेशान्वये मा.न्यायाधिकरणाचे दिनांक २५.६.२०१५ चे आदेश कायम केले.

त्याअर्थी, (एक) उपरोक्त मूळ अर्जासंदर्भात मा.न्यायाधिकरणाने दिनांक २५.६.२०१५ रोजी दिलेल्या अंतिम निर्णयानुसार श्री.आर.बी. बुरुड यांच्या सेवा समाप्तीचे दिनांक २४.६.२०१४ चे आदेश या आदेशान्वये रद्द करण्यात येत असून, श्री.बुरुड यांना महाराष्ट्र विकास सेवा गट-ब मध्ये पदावनत करून शासन सेवेत पुनःस्थापित करण्यात येत आहे. त्यानुसार श्री.बुरुड यांची पदस्थापना सहायक गट विकास अधिकारी, पंचायत समिती चिखलदरा, जि.अमरावती या पदावर करण्यात येत आहे.

(दोन) श्री.बुरुड यांची महाराष्ट्र विकास सेवा गट-ब मधून गट-अ मध्ये पदोन्नती झाली नसती तर श्री.बुरुड जेवढे वेतन व भत्ते मिळण्यास हक्कदार झाले असते, त्याप्रमाणे त्यांची वेतननिश्चिती जिल्हा परिषद, अमरावती या कार्यालयामार्फत करण्यात यावी व त्यानुसार त्यांना देय होणारे वेतन व इतर लाभ अदा करण्यात यावेत. तसेच, श्री.आर.बी. बुरुड यांच्या सेवा समाप्त केल्याच्या दिनांकापासून त्यांना शासन सेवेत पुनःस्थापित केल्याच्या दिनांकापर्यंतचे (पदावनतीच्या पदास अनुज्ञेय असलेले) मागील वेतन व भत्ते जिल्हा परिषद, अमरावती या कार्यालयाने अदा करावेत.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७२९१६३४४७८९२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(वि.द. शिंदे)

उप सचिव, महाराष्ट्र शासन

प्रत,

१. मा.मंत्री (ग्राम विकास) यांचे खाजगी सचिव,
२. मा.राज्यमंत्री (ग्राम विकास) यांचे खाजगी सचिव,
३. मा.सचिव (ग्रा.वि. व पं.रा.) यांचे स्वीय सहायक,
४. विभागीय आयुक्त, अमरावती विभाग, अमरावती,
५. मुख्य कार्यकारी अधिकारी, जिल्हा परिषद, अमरावती,
६. मुख्य लेखा व वित्त अधिकारी जिल्हा परिषद, अमरावती,

७. महालेखापाल (लेखा व अनुज्ञेयता), महाराष्ट्र-२, नागपूर,
८. जिल्हा कोषागार अधिकारी, जि.अमरावती,
९. श्री.आर.बी. बुरुड, तत्कालिन उप मुख्य कार्यकारी अधिकारी (रोहयो), विभागीय आयुक्त कार्यालय, अमरावती (विभागीय आयुक्त, अमरावती यांच्यामार्फत),
१०. कार्यासन क्रमांक आस्था-२, ग्राम विकास व जलसंधारण विभाग,
११. निवड नस्ती, का.क्र. आस्था-३, ग्राम विकास व जलसंधारण विभाग